

Tè yívi sà túvi tyùun tè ko'ni tè kuità nùu tyùun tìxin Ve'e Ka'nu Nuu Savi, Nuu Kuatyí xí'ín Ve'e Kù túni ne sà túvi tyuun tè ná káxín rà te kòni sàkúu ve'e ka'un tìxin Nuu Kuatyí, ndièi ne tyindèè tà'an xí'ín ra: Ndièi ka'nu xa'ndia tyuun nùu sàkúu te ndèè tìxin Nuu Ndo'yo (México), tìxin a ján váxi ndièi 2, ne náa tìxin ndúu A; ikán tyu'un xa'a e, mii na tá'vi a III; VII; Ndièi ka'nu xa'ndia tyuun nùu sàkúu te ndèè tìxin Nuu Kuatyí (Guerrero), tìxin a ján váxi ndièi 8, 9, 10 y 11, Ndièi ne ná ka'an xá'a te ndá'vi kuu xí'ín te tùún ne nani 701, tìxin a ján váxi ndièi 2, 7, iin tú'ún I, tìxin vaxi C, xí'ín ndièi 12, te ndè ndí'í váxi ndièi ne sà túvi tè ná kàxín e te kò'ni Ve'e Ka'nu Nuu Savi, ndièi 38, iin tú'ún III, ndièi 70, 71, 72, 73, 74, 75, 76, 77, 78 xí'ín 78.

# NÁ KÁNÁ RA NDÒ'Ó

Tè tyúun kúnúú xí'ín tè tyúun ndikún, Tè xixà ndà ndáa ñuu, Tè tyúun ndísò tyùun xá'à ñù'ú xí'ín consejo vigilancia rà, tè ndátú'un xá'à kuàtyi ndèè Nuu ityí Úni, tè ndóndià SSyJC, sàkán tú nè yívi xí'ín tè yívi nì kàñà kívi rà tìxin ñuu ra, kù yàtin ndó júntá ka'nu tè ná kàxín ndò tè ko'ni tè sà túvi rà tyùun tìxin Ve'e Ka'nu Nuu Savi, Sò'ò tùvi tyùun xá'a jàn:

## Sàà tùvi tyùun

**I.** Kívi xí'ín ora koo junta ka'nu: 17 xíká yóó' ùní kuiya 2024 koo a jàn', kà 10:00 xàá a nùu kántyá Nuu Yósó' Tiká'a, Nuu ndikún ndiàa Nuu Savi, nè náa tìxin Nuu Kuatyí.

**II.** Ndá' xá'à kòo jún'tá kà'nú: ná kàxín ra tè kuità nùu tyùun tìxin Ve'e Ka'un Nuu Savi, tiàin tè yívi nì kàñà kívi ndà ndáa ñuu. Sù nùu ká ni, ká'an tàn rà kívi rà, yáa tyùun nì ndísò tyùun tìxin ñuu rà, sàkán na ku ndàni tè kuá'a yáa tè ndúu rà, ndí'í sàkán tè ndòni'í rà ndà'a ra xá'à tè ká'an níma ra kùisò tyùun.

Sù vásà ká'an rà yáa tyùun saa rà, sà kàñà viti rà kívi ra, tyini te ñùu ká'an yáa tyùun ndóo ndà'a rà. tè nde jún'ta ka'nu ndí'í kuni ra yòò kù nintyí'.

**III.** Sàà te kùvi kòò jún'tá: kùvi tùvi jún'tá xí'ín nè nì ná kàna rà nè nùu ná xè yá'a tá'vi sava te yívi ná kàna r aján ndèè. Ná nì ná kàyá rà ní, na kàna ñara xí'ín nè úvi ndè sà kà kúu ra ` xí'ín ndè yáa kà orá ká'an te nì xá'an jún'tá nùu'. Tè sàkúu nè ndó ra jàn ni, ndiá yá'vi a nùu sàkúu tè ní xà'an. à

**IV.** Yòò sà túvi jún'tá ka'un: ndátú'un rà sàkúu tè kuá'an jún'ta jàn an kòò tè sà túvi jún'ta, tè nàni' -mesa de debates- , kòò tè kù nintyí nùu te ján, iin te ná tìsò', te kumí o yá'a kà tè ká'vi te yívi nè ndòni'í rà ndà'a rà o, xè kùvi kundùu mií Comisión jàn' tè sà túvi rà tyùun jún'tá kà'nu.

Sùvi rà sa yúkùn, tè sà túvi va'à rà jún'tá ka'nu, te kòtò tù rà ní, va'à ná káxín rà tè kò'ni nùu tyuun te va'a tu ndo ka'vi ra te yívi, ndè ndí'í vi ndòni'í ra acta ne jan na kuni sa kúu rà ní, va'à nì tùvi tyuun jàn'

**V.** Sàa saa é tè kuni ra yáa tè ká'an nima e ndóo tìxin Ve'e Ka'un Nuu Savi: Tán kátyí ndièi ne sa túvi tyuun ne ná kàxín e tè kò'ni Ve'e Ká'nú Nuu Savi ní; ndòni'í viti e ndà'a xá'a tè ján', sù; ndátú'un ndùxá a te ndèe jún'ta an va'a yóó a sàkán o nàmá é'.

**VI.** Xá'à tè ná kàxín e ján'. Na kàxín e tiàin tè nì kàñà kívi ndà ndáa ñuu ní, 8 tá'an viti ra: 4 ne yívi', 4 tè yívi', sù kùvi kuá'a ká nè yívi tàvè è sù kùvi ná kuá'a kà kívi tè yívi tàvè è.

**VII.** Sàà tùvi jún'tá ka'un: Sò'ò tùvi a jàn':

**1)** Tàva ra sà kúu acta ñuu mií nì sà kàñà rà kívi tè ñuu rà: iin ndà ñà'a, iin ndà tiáa; nè ján kuáin ndóo ñà tìxin kabilo Nuu Savi, Nuu Kuatyí.

**2)** Na sàva ñuu ní sà kàñà kívi tè ñuu ní, ndátú'un ra tè ndèe jún'tá ján sàà kòò ñuu jàn', nè ján ná ndóo a kòò a sàkán.

**3)** Ndí'í sàkán tè xàá rà ká'an rà kívi tè yívi nì kàñà ndà ndáa ñuu.

**4)** Ndí'í nì yá'a kívi rà, ndátú'un rà tè yívi, an yá'a ndà ndáa ra te ká'an xá'a mii rà, tè ná nì tàxi tè yívi ní, yá'a rà nùu kúntá ka'nu te kùni tè yívi yáa tàn tè yívi ndúu rà.

**5)** Ndátú'un rà te ndèe junta án ndà ndáa ra ká'an rà xá'à ra, tyuun nì xàà rà tìxin ñuu ra, tè kùvi kuni tè kuá'a yáa tè ndúu ra, nè ká na kùvi ná kà nini va'a ra xá'a te ndòni'í rà ndà'a.

Ne nàká'an ra xá'a ra ni, kù kuàtyi kuá'a ra, ne ká'an viti ra tyuun xaa ra tìxin ñuu ra, án yóo mani te ñuu xí'ín ra, án te ka'nu ini, te va'a natu'un ndúu ra. Ne ká'an ra xá'a ra ni; yá'a úni minuto ví o tiempo ne tyindú'u junta jan'.

**6)** Ndí'í nì ná ka'an ra xá'a ra ni, xàa te ndèe jún'ta jan kà'an rà xá'à ndà ndáa te nì kàñà kívi jàn'. Na ka nini va'a va ra, te ká'an ndétyùn và'à o vásà va'a ndà ndáa ra ` kuità ra nùu tyùun tìxin Ve'e Ka'nu Nuu Savi. Sàkán tú ná `ni ndóo ra tìxin Kabilo ní, saa ndóo ra xí'ín sà kúu tè ndèe jún'tá kà'nu jàn'.

**7)** Ndí'í nì ká'an rà xá'à te nì kèè ndà ndáa ñuu, nì ndátú'un va'a ra xá'à ra, nì ná kà nini và'à ra, ndátú'un rà yòò nùu sa votando ra: án xá'à tiáa o xá'à ñà'a.

**8)** Ndátú'un rà te ndèe junta jà' sàa saa rà tè ná kàxín rà tiàin te nì kàñà kívi jàn, tè úña táan kò'ni Ve'e Ka'nu Nuu Savi, sàa saa ra te tàvè ra kumí táan te yívi, kumí táan ne yívi. Kùvi tàva k ara kuá'a ká nè yívi sù kùvi ná yá'a kumí tè yívi tàva rà.

Ndátú'un tükù ra; án ndòni'í viti tè yívi ndèe junta ján ndà'a rà o nàma ra sa votando rà.

**9)** Xàa rà ndòni'í rà ndà'a rà xá'à te ká'an níma rà ndóo tìxin kàvíldó Nuu Savi, Nuu Kuatyí. Án nùu ká nè yívi, án nùu ká tè yívi, sàà nì ndóo máni tè yívi ndèe jún'tá ka'nu jàn', sù tyùun xá'a ra ni; kò'ni nè yívi tìxin kàvíldó.

**10)** Ndí'í nì ndòni'í sàkúu ra ndà'a xá'à te ká'an nima ra ní, ná tàxi te ndèe nùu mesa ní sà nì ndóo votación xá'a tè yívi, nè ján ná ndóo máni sà kúu tè yívi jàn'.

**11)** Xàa ra sà yá'a ra tè kumí táan te yívi, kumí táan nè yívi kò'ni kù ndúu kavildo Nuu Savi, Nuu Kuatyí, sù ká'an xí'ín te ndèe jún'tá ján ni, kúni ka ná kàxín ra te yívi o ne yívi nà'í ra tyuun sindicatura xí'ín Presidencia, tè sàkán tú án tiáa o ñà'a kundúu ne kù nintyí, úvi sàkán tyuun ján ní, ndè kàkà ndè'e ra sàkúu ñuu kètà yòò nà'í ndà ndáa tyuun.

**VIII.** Yòo ká'an nì yóo và'à tyùun. Ndí'í nì ká'an tè yívi xí'ín ne yívi yòò ká'an nima ra yoo ndóo tìxin kavildo ní, tè ndèe nùu mésá ndátú'un ra án và'a nì tùvi tyùun, ká'an ra xí'ín sàkúu tè nì kixi jún'tá ni, ká'an xí'ín tè ñuu ra, sàà nì ndóo jún'tá tè yòò ná kàxín ndóo tìxin kavildo. Ká'an tú rà yáa kívi kú'un ndè'e rà ndà ndáa ñuu te ká'an ra yòò kùvi kuíin tyuun sindicatura xí'ín Presidencia tìxin Ve'e Ka'un Nuu Savi, Nuu Kuatyí.

**IX.** Sàà kòò ná kèè tè vása yoo mani o/ sava ne vása yósò nùu tùtu nàni Lineamientos:

Ná kuá'an sàkán kèè sava rà o kèta ñuu vása ni yóo máni sàà nì kètà nè nì yóo tìxin jún'tá ka'ni ni, tè ndátú'un, sà tùvi à tè ndúku rá tátàn nì; súvi kù nduu CEII, o tè ndèe nùu mesa kívi sàkán, tè mií jún'tá ka'nu ján tàxi tátàn, tyini tìxi mií á nì kètú tu'un kuéè jàn'.

## NDÚ'U KÁ'AN

KÒMÌSÌÓN TYI'Í YÚKÚN TYUUN  
TÈ NÀ KÀXÍN E TÈ KÒ'NÌ NÙU TYÙUN TÌXÍN VE'E KA'NU  
ÑUU SAVI, ÑUU KUATYI

C. MELQUIADES GREGORIO PORFIRIO

C. VERÓNICA GARCÍA VILLADO

C. JUAN PEDRO MAYO JUSTO

C. SANTA PORFIRIO MORALES

C. RUFINA LAUREANO MARGARITA

C. JESUR CASTRO GARCÍA

C. DEBARO MARTINEZ VILLANUEVA

C. EULOGIO MORALES CASTRO

VE'E KU TÚNI TÈ KÙVI NÀ KÀXÍN TE  
KO'NI VE'E KA'NU IIN KÀ NÍI ÑUU KUATYI.

MTRA. LUZ FABIOLA MATILDES GAMA  
CONSEJERA PRESIDENTA DEL IEPC GRO

MTR. EDMAR LEÓN GARCÍA  
CONSEJERO ELECTORAL  
PRESIDENTE DE LA COMISIÓN DE SISTEMAS NORMATIVOS PLURICULTURALES

Ñuu itùn Tún Ndityú'ù, ndikún ndiàa Nuu Savi, Nuu Kuatyí, 11 xíká yóó úni, kuiyà 2024.